

राज्यपाल से मिलकर नववर्ष की बधाई दी
समाज के हर तबके के लोगों ने राज्यपाल से मिलकर नववर्ष की बधाई दी

लखनऊ: 01 जनवरी, 2019

उत्तर प्रदेश के राज्यपाल श्री राम नाईक से आज राजभवन में बड़ी संख्या में गणमान्य सहित आमजन ने भेंट कर नववर्ष की बधाईयाँ दी। राज्यपाल ने भी सभी का बड़ी गर्मजोशी से स्वागत किया तथा नूतन वर्ष की बधाईयों का आदान-प्रदान किया।

राज्यपाल से भेंट कर बधाई देने वालों में मुख्य सूचना आयुक्त श्री जावेद उस्मानी, प्रमुख सचिव आवास श्री नीतिन रमेश गोकर्ण, पुलिस महानिदेशक श्री ओ0पी0 सिंह सहित अन्य विभागों के प्रमुख सचिव एवं सचिवगण, कुलपति लखनऊ विश्वविद्यालय प्रो0 एस0पी0 सिंह, चौधरी चरण सिंह विश्वविद्यालय के कुलपति प्रो0 नरेन्द्र तनेजा, डॉ0 भीमराव आंबेडकर विश्वविद्यालय आगरा के कुलपति प्रो0 अरविन्द दीक्षित, पूर्व मंत्री अम्मार रिज़वी, संस्थानों के निदेशक, प्रशासनिक एवं पुलिस अधिकारीगण, पत्रकारगण, अनेक कर्मचारी संगठन के पदाधिकारी, छात्र-छात्रायें तथा गणमान्य नागरिकों सम्मिलित थे।

श्री नाईक ने सभी को नये साल की बधाई देते हुए कहा कि नया वर्ष सभी के लिये सुख, समृद्धि और खुशहाली लेकर आये। नये वर्ष के अवसर पर हमें अपने कर्तव्यों और अधिकारों के साथ-साथ दायित्वों के प्रति सजग रहते हुए नये संकल्प लेना चाहिये। यह वर्ष दो अवसरों के लिये प्रदेश एवं देश के लिये बहुत महत्वपूर्ण है। प्रयागराज में हो रहे कुम्भ से उत्तर प्रदेश को जहां विशिष्ट पहचान मिलेगी तो वहीं श्रद्धालुओं को कुम्भ का नया स्वरूप देखने को मिलेगा। इसी प्रकार लोकसभा चुनाव में देश के मतदाताओं को लोकतंत्र के इस महापर्व में अपनी भूमिका का निर्वहन करने का अवसर भी मिलेगा।

इससे पूर्व राज्यपाल ने राजभवन के समस्त अधिकारियों एवं कर्मचारियों से भेंट की तथा उन्हें व उनके परिजनों को नववर्ष की बधाई दी। इस अवसर पर राज्यपाल के अपर मुख्य सचिव श्री हेमन्त राव तथा विशेष सचिव डॉ0 अशोक चन्द्र सहित अन्य अधिकारी भी उपस्थित थे।

अंजुम/ललित/राजभवन (01/01)

